

जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांच्या खुद्द आस्थापनेवरील व त्यांच्या अधिपत्याखालील आस्थापनेवरील - अनुसचित जमाती प्रवर्गातून नियुक्त झालेल्या तथापि जात वैधता प्रमाणपत्र सादर करू न शकलेल्या अथवा अन्य जात वैधता प्रमाणपत्र सादर केलेल्या महसूली क्षेत्रिय आस्थापनेवरील गट- “क” व गट -“ड” या संवर्गातील कर्मचारी यांच्याकरिता अधिसंख्य पदे निर्माण करण्याबाबत...

महाराष्ट्र शासन

महसूल व वन विभाग

शासन निर्णय क्रमांक:- न्यायप्र-२०२०/प्र.क्र.४०/ ई-६

मादाम कामा मार्ग, हुतात्मा राजगुरु चौक

मंत्रालय, मुंबई - ४०० ०३२.

दिनांक : २९ डिसेंबर, २०२०.

- संदर्भ:-** १. सामान्य प्रशासन विभाग, शासन निर्णय क्र. बीसीसी-२०१८/प्र.क्र.३०८/१६-ब, दि.२१/१२/२०१९ .
२. जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचे पत्र क्र.आस्था-४/प्र.क्र.२७६/२०१९, दि.११/०२/२०२० व दि.२५/०९/२०२०.
- ३.सामान्य प्रशासन विभाग, शासन निर्णय, क्र. बीसीसी-२०२०/प्र.क्र.१८७ अ/१६-ब, दि.३०/६/२०२०

प्रस्तावना:-

सामान्य प्रशासन विभागाने संदर्भाधीन क्र. १ येथील शासन निर्णयान्वये मा. सर्वोच्च न्यायालयाने सिव्हील अपिल क्र. ८९२८/२०१५ (चेअरमन आणि मॅनेजिंग डायरेक्टर, एफसीआय आणि इतर विरुद्ध जगदिश बालाराम बहिरा व इतर) व इतर याचिका यामध्ये दि.०६/०७/२०१७ रोजी मागास जातींना असलेल्या आरक्षणाच्या आधारे शासकीय सेवेत दाखल झालेल्या व त्यानंतर जातीचे दावे अवैध ठरलेल्या व्यक्तींना शासकीय सेवेत संरक्षण देय ठरत नाही या निर्णयाची अंमलबजावणी करण्यासाठी मा.उच्च न्यायालय, मुंबई, खंडपीठ नागपूर यांनी, रिट याचिका क्र.३१४०/२००८ मध्ये दि.२८/०९/२०१८ च्या आदेशान्वये मा.सर्वोच्च न्यायालयाच्या आदेशानुसार दि.३१/१२/२०१९ पर्यंत कार्यवाही करण्याचे आदेश दिले असल्याने अशा अधिकारी / कर्मचारी यांची अधिसंख्य पदे निर्माण करून या अधिसंख्य पदावर अधिकारी / कर्मचारी यांना वर्ग करण्याची कार्यवाही करण्याची सूचना दिली आहे. त्यास अनुसरून महसूली क्षेत्रिय संवर्गातील जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांच्या खुद्द आस्थापनेवरील व त्यांच्या अधिनस्त कार्यालयातील आस्थापनेवर अधिसंख्य पदे निर्माण करण्याची बाब शासनाच्या विचाराधीन होती. या संदर्भात शासन पुढीलप्रमाणे निर्णय देत आहे.

शासन निर्णय :-

अनुसूचित जमातीचे प्रमाणपत्र अवैध ठरलेले, अवैध ठरल्यानंतर विशेष मागास प्रवर्गाचे अथवा अन्य कोणत्याही मागास प्रवर्गाचे जात वैधता प्रमाणपत्र सादर केलेले, अनुसूचित जमातीचा दावा सोडून दिलेले, जात पडताळणी समितीकडे प्रस्ताव सादर न केलेले, जात पडताळणी समितीच्या निर्णयाविरोधात मा. न्यायालयात याचिका दाखल केलेले मात्र मा. न्यायालयाने स्थगिती न दिलेले व जात वैधता प्रमाणपत्र अवैध ठरल्याने सेवा समाप्त केलेल्या महसूली संवर्गातील गट “क” व गट “ड” या संवर्गातील कर्मचाऱ्यांची १९ अधिसंख्ये पदे जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांच्या खुद्द आस्थापनेवरील व त्यांच्या अधिनस्त आस्थापनेवर निर्माण करण्यात येत आहे. **सदर पदांचा तपशील सोबतच्या विवरणपत्र क्र. १ व २ मध्ये नमुद केला आहे.**

२. सदर अधिसंख्य पदावर सेवा वर्ग करण्यात येणारे कर्मचाऱ्यांपैकी सेवेत कार्यरत अधिकारी, सध्या ज्या पदावर कार्यरत आहेत त्या पदाकरिता निर्माण करण्यात आलेले अधिसंख्य पद तात्पुरत्या स्वरूपात ११ महिन्यांकरिता किंवा ते सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत, यापैकी जे आधी घडेल त्या दिनांकापर्यंत सदर अधिसंख्य पद अस्तित्वात राहील.

३. संदर्भित शासन निर्णयापुर्वी सेवासमाप्त करण्यात आलेल्या अधिकारी व कर्मचारी हे सेवासमाप्त पुर्वी ज्या पदावर कार्यरत होते, त्या पदाकरिता अधिसंख्य पद निर्माण करून सदर अधिसंख्य पद तात्पुरत्या स्वरूपात ११ महिन्यांकरिता किंवा ते सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत यापैकी जे आधी घडेल तोपर्यंत सदर अधिकारी/ कर्मचारी यांच्याकरिता अधिसंख्य पद अस्तित्वात राहील.

४. सदरहू गट “क” संवर्गातील - १० व गट “ड” संवर्गातील - ८ कर्मचाऱ्यांसंदर्भात आणि गट “क” संवर्गातील - १ श्रीमती ज्ञानेश्वरी कमलाकर भगत (सेवा समाप्त करण्यात आलेल्या कर्मचारी) असे एकूण १९ अधिसंख्य पदे जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांच्या खुद्द आस्थापनेवरील व त्यांच्या अधिनस्त आस्थापनेवर दि.३१ डिसेंबर २०१९ पासून निर्माण करण्यात येवून त्या अधिसंख्य पदावर संबंधित कर्मचाऱ्यांच्या सेवा वर्ग करण्यात याव्यात.

५. अधिसंख्य पदावर वर्ग करण्यापुर्वी संबंधित कर्मचाऱ्यांना जेवढे मासिक वेतन व भत्ते मिळत होते, तेवढे वेतन व भत्ते त्यांना पुढील आदेश होईपर्यंत देण्यात यावेत.

६. अधिसंख्य पदांच्या वेतनावर येणारा खर्च हा संबंधित कर्मचारी सध्या ज्या महसूली विभागात कार्यरत आहेत त्या विभागाच्या वेतनासंबंधीच्या लेखाशिर्षाखाली खर्ची टाकण्यात यावा व त्या वित्तीय वर्षाच्या मंजूर अनुदानातून भागविण्यात यावा.

६. सामान्य प्रशासन विभागाच्या क्र. बीसीसी-२०१८/प्र.क्र.३०८/१६-ब, दि.२१/१२/२०१९ मधील तरतुदीनुसार व सामान्य प्रशासन विभागाच्या क्र. बीसीसी-२०२०/प्र.क्र.१८७अ/१६-ब, दि.३०/६/२०२० अन्वये प्रदान करण्यात आलेल्या प्राधिकारान्वये सदर शासन निर्णय निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२०१२२९११२७०४३०१९ असा आहे. उक्त शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(डॉ. संतोष भोगले)

सह सचिव, महाराष्ट्र शासन

प्रति,

- १) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे
- २) प्रधान महालेखापाल (लेखा व अनुज्ञेयता / लेखापरीक्षा), महाराष्ट्र -१/२, मुंबई/नागपूर.
- ३) वित्त विभाग (वित्तीय सुधारणा-१), मंत्रालय, मुंबई - ३२.
- ४) सामान्य प्रशासन विभाग, (कार्यासन-१६-ब), मंत्रालय, मुंबई - ३२.
- ५) निवडनस्ती, कार्यासन ई-६, महसूल व वन विभाग, मंत्रालय, मुंबई - ३२.

महसूल व वन विभाग, शासन निर्णय क्र.न्यायप्र-२०२०/प्र.क्र.४०/ ई-६, दि. २९ डिसेंबर, २०२०
सोबतचे विवरणपत्र-१

जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांच्या खुद्द आस्थापनेवर
व त्यांच्या अधिपत्याखालील आस्थापनेवर कार्यरत गट क व गट ड मधील निम्नलिखित
कर्मचाऱ्यांकरिता निर्माण करण्यात येणारी अधिसंख्य पदे

अ.क्र.	कर्मचाऱ्यांचे नांव	गट	संबंधित अधिकारी / कर्मचारी यांचेसाठी निर्माण करण्यात येणाऱ्या अधिसंख्य पदाचे पदनाम
(१)	(२)	(३)	(४)
१	श्री. मुकेश चंदुभाई पटेल	गट-क	अभिलेखापाल
२	श्रीमती सुरेखा हेमराज रामटेककर	गट-क	दुरुस्ती लिपीक
३	श्री. भरत भाऊ पाटील	गट-क	परिरक्षण भूमापक
४	श्री. संदीप नागनाथ श्रीरामवार	गट-क	परिरक्षण भूमापक
५	श्री. सिध्देश्वर रामदास कोळी	गट-क	परिरक्षण भूमापक
६	श्री. उदय हरिहर गोयजी	गट-क	शिरस्तेदार
७	श्री. चंद्रकांत जयराम चोगले	गट-क	शिरस्तेदार
८	श्री. सुर्यकांत रामभाऊ गणतांडेल	गट-क	शिरस्तेदार
९	श्री. महेंद्र पांडुरंग मोहिते	गट-क	मुख्यालय सहायक
१०	श्री. मच्छिंद्र माया सिध्दी	गट-क	शिरस्तेदार
११	श्री. अशोक सोमा शेळके	गट-ड	शिपाई
१२	श्री. अतुल रमाकांत मेथारे	गट-ड	शिपाई
१३	श्री. प्रदीप बालाजीराव कोल्हेवाड	गट-ड	शिपाई
१४	श्री. शत्रुघ्न जगन्नाथ चव्हाण	गट-ड	शिपाई
१५	श्री. चंद्रकांत रामचंद्र शिणे	गट-ड	शिपाई
१६	श्री. प्रविण हरिश्चंद्र वेताळ	गट-ड	शिपाई
१७	श्री. विठ्ठल भिवा पवार	गट-ड	शिपाई
१८	श्री. मुरलीधर गणपती घोडमारे	गट-ड	दफ्तरबंद

महसूल व वन विभाग, शासन निर्णय क्र.न्यायप्र-२०२०/प्र.क्र.४०/ ई-६, दि.२९ डिसेंबर,२०२०
सोबतचे विवरणपत्र-२

जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांच्या खुद्द आस्थापनेवर
व त्यांच्या अधिपत्याखालील आस्थापनेवरील यापूर्वी सेवासमाप्त करण्यात आलेल्या गट क
मधील निम्नलिखित कर्मचाऱ्यांकरिता निर्माण करण्यात येणारी अधिसंख्य पदे

अ.क्र.	कर्मचाऱ्याचे नांव	संबंधित कर्मचाऱ्याकरि ता निर्माण करण्यात येणाऱ्या अधिसंख्य पदाचे पदनाम	गट	मुळ नियुक्तीचा दिनांक	सेवा समाप्त करण्यात आल्याचा दिनांक
१	श्रीमती ज्ञानेश्वरी कमलाकर भगत	कनिष्ठ लिपीक	गट क	१५.०१.१९९९	३०.११.२००५